

1. प्रदेश सरकार ने एक दिन में 37 करोड़ से अधिक पौधे लगाकर गढ़ा कीर्तिमान : मुख्यमंत्री योगी आदित्यनाथ ने कहा— वर्तमान को संवारने और भविष्य को सुरक्षित करने का संकल्प है यह महाभियान।
2. नीति आयोग की ओर से जारी आकांक्षी जनपदों की डेल्टा रैंकिंग में फतेहपुर को उत्कृष्ट प्रदर्शन के लिए मिला देश में दूसरा स्थान : प्रदान की गई 10 करोड़ रुपये की प्रोत्साहन राशि।
3. पवित्र सावन माह को लेकर तैयारियां तेज : कांवड़ यात्रा के लिये रूट तय, श्रीकाशी विश्वनाथ धाम में स्पर्श और वीआईपी दर्शन पर रहेगी रोक। और
4. राज्य में रुक-रुककर हो रही बारिश से बढ़ा नदियों का जलस्तर : बढ़ाचूँ में गंगा और लखीमपुर खीरी में शारदा नदी उफान पर, वाराणसी में बदला गया गंगा आरती का स्थान।

मुख्यमंत्री—वृक्षारोपण महाअभियान

मुख्यमंत्री योगी आदित्यनाथ ने एक पेड़ मां के नाम अभियान के तहत आज अयोध्या में पौधा लगाकर प्रदेश में पौधरोपण महाअभियान 2025 का शुभारंभ किया। इस

अभियान के तहत प्रदेश भर में आज लगभग 37 करोड़ से अधिक पौधे लगाकर कीर्तिमान स्थापित किया गया। मुख्यमंत्री ने कहा कि पिछले आठ वर्षों में प्रदेश में लगभग 204 करोड़ पौधों का रोपण किया गया है। इसके परिणाम स्वरूप राज्य में हरित क्षेत्र करीब 5 लाख एकड़ तक बढ़ा है। उन्होंने कहा कि प्रधानमंत्री नरेंद्र मोदी के नेतृत्व में शुरू हुए इस अभियान ने उत्तर प्रदेश को हरित भविष्य की ओर ले जाने में महत्वपूर्ण भूमिका निभाई है। बाइट....

मुझे प्रसन्नता है कि न केवल हम पर्यावरण को बचाने में और वन आच्छादन करने में सफल हुए हैं नौ से दस फीसदी करने में सफल हुए हैं इससे प्रदेश के अंदर हम लोगों ने प्रधानमंत्री जी के विजन को तो आगे बढ़ाने में सफलता प्राप्त की ही है साथ-साथ प्रदेश के अंदर अन्नदाता किसानों की आमदनी को बढ़ाने में भी हमने सफलता प्राप्त की है।

मुख्यमंत्री ने आजमगढ़ और गोरखपुर में भी वृक्षारोपण कर पर्यावरण संरक्षण का संदेश दिया। केंद्रीय राज्य मंत्री बीएल वर्मा ने बदायूं में पौधा लगाया। प्रदेश सरकार के मंत्रियों और जनप्रतिनिधियों ने सभी 75 जिलों में पौधरोपण किया। उपमुख्यमंत्री ब्रजेश पाठक ने लखनऊ के सुगामऊ वन क्षेत्र में वृक्षारोपण कार्यक्रम में हिस्सा लिया।

वहीं उपमुख्यमंत्री केशव प्रसाद मौर्य ने मेरठ के सरदार वल्लभभाई पटेल कृषि विश्वविद्यालय में वृक्षारोपण किया। उन्होंने कहा कि आने वाली पीढ़ी को अनुकूल पर्यावरण मिले इस लक्ष्य के साथ यह अभियान चलाया जा रहा है। बाइट....

हर दृष्टि से देश की एक सौ चालीस करोड़ की जो आबादी है हर परिवार में आने वाली पीढ़ी है और आने वाली पीढ़ी के लिए अनुकूल पर्यावरण मिले। जल है तो कल है यानि कल के लिए उनको जल बच्चों को मिले और हमारा देश सुरक्षित रहे। चूंकि हम विश्व गुरु बनने जा रहे हैं और विश्व गुरु भारत जब दुनिया को सीख देने वाला देश है क्योंकि हम वसुधैव कुटुम्बकम् की भावना से काम करते हैं।

नीति आयोग ने देश भर के 112 आकांक्षी जनपदों की डेल्टा रैंकिंग में फ़तेहपुर ज़िले को शिक्षा के क्षेत्र में सुधारात्मक कार्य के लिए दूसरा और कृषि एवं जल संसाधन के क्षेत्र में चौथा स्थान दिया है। इस उत्कृष्ट प्रदर्शन के लिए जिले को 10 करोड़ रुपये की प्रोत्साहन धनराशि प्रदान की गई है। फ़तेहपुर के जिलाधिकारी रविन्द्र सिंह ने बताया कि इस धनराशि का इस्तेमाल कर ज़िले में स्वास्थ्य, शिक्षा और कृषि जैसे क्षेत्रों में सुधार के लिए कदम उठाए जाएंगे। बाइट.....

इस धनराशि से हम हेल्थ, न्यूट्रिशन, एजुकेशन और एग्रीकल्चर जैसी फ़ील्ड में अलग अलग प्रोजेक्ट प्रपोज करेंगे। इसके लिए सभी विभागों के सम्बंधित अधिकारियों को प्रस्ताव सबमिट करने के लिए कह दिया गया है और हमारी कोशिश होगी की नई-नई परियोजनाएं इसमें हम अपने जनपद में लेकर आए जो हमारे यहाँ पर स्वास्थ्य केंद्र और स्कूल ऐसे हैं जिनमें बहुत ज़्यादा सुधार की ज़रूरत है तो इस प्रकार से कुछ हम मॉडल भी स्थापित करना चाहेंगे और इसके अलावा नई- नई परियोजनाएं जैसे कि साइंस सेंटर, लाइब्रेरीज उन सब को भी हम कोशिश करेंगे कि जनपद में शुरू करें

आरओ-एआरओ प्री परीक्षा

उत्तर प्रदेश लोकसेवा आयोग की समीक्षा अधिकारी और सहायक समीक्षा अधिकारी भर्ती 2023 की प्रारंभिक परीक्षा 27 जुलाई को प्रदेश के सभी 75 जनपदों में होगी। इसके लिये दो हजार 382 केन्द्र बनाये जायेंगे। परीक्षा में 411 पदों के लिये 10 लाख 76 हजार चार अभ्यर्थी शामिल होंगे। आयोग परीक्षा से 10 दिन पहले प्रवेश पत्र जारी करेगा।

केन्द्रीय मंत्री-आठवले

केंद्रीय राज्य मंत्री डॉ. रामदास आठवले ने आज प्रयागराज में आयोजित संविधान सम्मान सम्मेलन में हिस्सा लिया। इस दौरान पत्रकारों से बातचीत में उन्होंने महाराष्ट्र में हिंदी भाषा को लेकर उठे विवाद पर प्रतिक्रिया देते हुए कहा कि संविधान ने भारत के नागरिकों को देश के किसी भी हिस्से में रहने का अधिकार दिया है। ऐसे में भाषा को लेकर विवाद करना सही नहीं है।

विकास प्राधिकरण-पंजीकरण

लखनऊ विकास प्राधिकरण अनंत नगर योजना के आदर्श खंड के 332 भूखंडों के लिये 11 जुलाई से 10 अगस्त तक ऑनलाइन पंजीकरण खोला जायेगा। आवेदन करने के लिये registration.ldalucknow.in पर लॉगइन

करके पंजीकरण पुस्तिका खरीदनी होगी। प्राधिकरण उपाध्यक्ष प्रथमेश कुमार ने बताया कि भूखंडों का आवंटन लाटरी के माध्यम से किया जायेगा।

ब्रेक

यह समाचार आप आकाशवाणी लखनऊ से सुन रहे हैं। ताज़ा समाचार जानने के लिये आप हमारी वेबसाइट न्यूज़ ऑन ए0आई0आर0 डॉट जी0ओ0वी0 डॉट आई0एन0 पर लॉगिन कर सकते हैं। इसके साथ ही आप प्रादेशिक समाचारों का यह बुलेटिन हमारे यूट्यूब चैनल न्यूज़ ऑन एआईआर लखनऊ पर भी सुन सकते हैं।

शुक्रवार से शुरू हो रहे श्रावण माह के लिए प्रदेश भर के शिवालयों में तैयारियां पूरी की जा रही हैं। साथ ही कांवड़ यात्रा को लेकर भी समुचित व्यवस्थाएं सुनिश्चित की जा रही हैं। पेश है एक रिपोर्ट....

कांवड़ यात्रियों की सुविधा और सुरक्षा के मद्देनज़र पुलिस ने रूट डायवर्जन प्लान जारी कर दिया है। इसके अनुसार कांवड़ यात्रा मार्ग के अंतर्गत आने वाले मुज़फ़्फ़रनगर नगर, गाज़ियाबाद, सहारनपुर, मेरठ, हापुड़, समेत विभिन्न ज़िलों में भारी और कमर्शियल वाहनों का प्रवेश प्रतिबंधित रहेगा। वहीं खाद्य सुरक्षा और औषधि प्रशासन ने कांवड़ यात्रियों की सुविधा के लिए खाने-पीने की दुकानों पर क्यूआर-कोड लगाने का प्रावधान किया है। इन क्यूआर-स्टिकर को स्कैन कर के कांवड़ यात्री भोजनालय या दुकान का लाइसेंस नंबर, मालिक का नाम, जगह और मेनू डिटेल समेत अन्य

महत्वपूर्ण जानकारीयां हासिल कर सकेंगे। आकाशवाणी समाचार कक्ष से शैलेन्द्र शर्मा।

उधर, वाराणसी में श्रद्धालुओं की सुविधा के लिये श्री काशी विश्वनाथ धाम में खास इंतजाम किये जा रह हैं। श्री काशी विश्वनाथ धाम मंदिर न्यास के कार्यपालक अधिकारी विश्व भूषण मिश्र ने बताया कि सावन माह के दौरान स्पर्श दर्शन पूरी तरह बंद रहेगा। साथ ही वीआईपी दर्शन पर भी रोक रहेगी। उन्होंने श्रद्धालुओं से अपील की न्यास की ओर से जारी की गई एडवायज़री को ध्यान में रखकर ही भक्त दर्शन करने के लिए आएंगे। बाइट...

दर्शनार्थियों यह निवेदन किया गया है कि वह खाली पेट दर्शन के लिए लाइन में न लगे। क्योंकि कई बार ऐसी घटनाएं होती हैं की लोग खाली पेट लगे होते हैं और उस समय गश्त खाकर गिर जाते हैं थोड़ा कमजोरी के कारण समस्या उत्पन्न होती है। दूसरी अपील भी की गयी है। कोई बैगेज, कोई लेदर का बेल्ट, कोई धातु का सामान, मोबाइल, पेन, स्मार्ट वॉच इत्यादि होटल, धर्मशाला वहाँ छोड़ कर ही आये, क्योंकि इन चीजों के साथ मंदिर धाम में प्रवेश संभव नहीं होगा और उस समय लॉकर की सुविधा भी उपलब्ध नहीं कराई जा सकेगी।

वाराणसी के जिलाधिकारी सत्येंद्र कुमार ने बताया कि काशी विश्वनाथ मंदिर सहित अन्य शिव मंदिरों में भी दर्शन की सुगम व्यवस्था के साथ सुरक्षा के पुख्ता इंतजाम किए गए हैं। बाइट....

सावन के दौरान काशी विश्वनाथ मंदिर में मुख्य रूप से बड़ी संख्या में श्रद्धालु आते हैं जलाभिषेक के लिए अन्य मंदिर है शहर के अंदर उनमें भी बड़ी संख्या में श्रद्धालु कांवड़ लेकर भी आते हैं और इन सभी मंदिरों की

व्यवस्थाओं के लिए नगर निगम की टीम के साथ में पुलिस की टीम के साथ में व्यापक रूप से तैयारियां की गई हैं और जो बैरिकेडिंग की व्यवस्था है जो सीसीटीवी की व्यवस्था है, जो पब्लिक अंडर सिस्टम्स की व्यवस्था है उन सभी चीजों को देखा गया है। सभी जगहों पर किसी भी श्रद्धालु को कोई किसी प्रकार की परेशानी न हो इसके लिए समुचित व्यवस्थाएं कराई जा रही हैं।

उत्तर प्रदेश महिला हॉकी टीम ने 15वीं हॉकी इंडिया सब जूनियर महिला राष्ट्रीय चंपियनशिप 2025 में शानदार प्रदर्शन करते हुए क्वार्टर फाइनल में जगह बना ली है।

प्रदेश के विभिन्न जिलों में बारिश के कारण नदियों का जलस्तर तेज़ी से बढ़ रहा है। बदायूं में गंगा और लखीमपुर खीरी में शारदा नदी का जलस्तर खतरे के निशान के पास पहुंच गया है। वाराणसी में गंगा के बढ़े जलस्तर के कारण गंगा सेवा निधि ने मां गंगा का दैनिक आरती स्थल 10 फीट पीछे स्थानांतरित कर लिया है। दशाश्वमेध घाट से अस्सी घाट तक सभी आरती अपने तय जगह स ऊपरी जगहों पर आयोजित की जा रही हैं। मौसम विभाग ने बांदा चित्रकूट, सोनभद्र मेरठ समेत आसपास के जिलों में आगामी 24 घंटों में भारी बारिश का अलर्ट जारी किया है।

(समाप्त)